

ஜனவரி - 02

தமிழ்நாடு செய்திகள்

கோவில்களில் கைபேசி பயன்பாட்டிற்குத் தடை



- ❖ வழிபாட்டுத் தலங்களின் "புனிதத்தையும் தூய்மையையும்" பேணும் வகையில், தமிழகம் முழுவதும் உள்ள கோயில்களில் கைபேசிகளைப் பயன்படுத்துவதைத் தடை செய்ய வேண்டும் என்று சென்னை உயர்நீதிமன்ற மதுரைக் கிளை தமிழக அரசுக்கு உத்தரவிட்டது.
- ❖ அரசியலமைப்பின் 25வது சட்டப்பிரிவின் கீழ், அனைத்து நபர்களும் சுதந்திரமான முறையில் தனது மதம் பற்றி போதிப்பதற்கும், பின்பற்றுவதற்கும், பரப்புவதற்கும் உரிமை உண்டு என்பதில் எந்த சர்ச்சையும் இருக்க முடியாது என்று நீதிபதிகள் குறிப்பிட்டனர்.
- ❖ 1947 ஆம் ஆண்டு தமிழ்நாடு கோயில் நுழைவு அங்கீகாரச் சட்டத்தின் விதிகளின்படி, அறங்காவலர்கள் அல்லது கோயிலின் பொறுப்பினை வகிக்கும் எந்தவொரு அதிகாரியும், கோவில் வளாகத்தில் ஒழுங்கு மற்றும் நல்லொழுக்கத்தினைப் பேணுவதற்கான விதிமுறைகளை உருவாக்க இயலும்.
- ❖ குருவாயூரில் உள்ள ஸ்ரீ கிருஷ்ணர் கோவில், மதுரை மீனாட்சி சுந்தரேஸ்வரர் கோவில் மற்றும் திருப்பதியில் உள்ள ஸ்ரீ வெங்கடேஸ்வரர் கோவில் ஆகியவற்றில் கைபேசி பயன்பாட்டிற்குத் தடை விதிக்கப்பட்டுள்ளது குறித்து நீதிமன்றம் குறிப்பிட்டது.
- ❖ இந்தக் கோவில்களின் வளாகத்திற்குள் நுழையும் முன் அங்கு கைபேசிகளை ஒப்படைப்பதற்கென இந்தக் கோவில்கள் ஒவ்வொன்றிலும் தனித்தனி பாதுகாப்பு முகப்புகள் உள்ளன.

தேசியச் செய்திகள்


தகவல் ஆணையத்தின் (ICs) செயல்திறன்

- ❖ தகவல் அறியும் உரிமைச் சட்டத்தின் கீழ், தமிழ்நாடு மாநிலத் தகவல் ஆணையம் மிகக் குறைந்த அளவிலான செயல்திறனையே கொண்டுள்ளது.
- ❖ நாடு முழுவதும் உள்ள 29 தகவல் ஆணையங்களில் கோரப்பட்டத் தகவல்களில் இது வெறும் 14% வரை மட்டுமே ஆகும்.
- ❖ கோரப்பட்டத் தகவல்களில் 23% மட்டுமே வழங்கியதுடன் மகாராஷ்டிரா மாநிலம்

இரண்டாவது இடத்தில் உள்ளது.

- ❖ உத்தரப் பிரதேசம் மற்றும் ஆந்திரப் பிரதேசம் ஆகிய மாநிலங்கள் அவை பெற்ற முறையீடுகள் அல்லது புகார்களில் சுமார் 40% வரையிலானவற்றிற்கு மட்டுமே பதில் அளித்துள்ளன.

Report card



தொலை மின்னணு வாக்குப்பதிவு இயந்திரம் (RVM)

What is an RVM?

The machine allows migrant voters living outside their home constituencies to vote from their current residence

- The remote voter must register online/offline within a pre-notified time before the elections with their home constituency Returning Officer

- After successful verification at their home constituency, the voter will be approved for the remote voting facility

- Booths will be set up near their current homes



EVMS being sealed after an election

- In an RVM, a single ballot unit can cater to many constituencies at a single polling station by using dynamic ballot display instead of the usual printed paper ballot sheet

- ❖ இந்திய தேர்தல் ஆணையம் (ECI) ஆனது இந்தியா முழுவதும் உள்ள உள்நாட்டுப் புலம் பெயர்ந்தோருக்கு வாக்களிப்பதற்கான ஒரு வசதியினை வழங்கும் விதமாக தொலை மின்னணு வாக்குப்பதிவு இயந்திரத்தின் (RVM) ஒரு முன்மாதிரியை உருவாக்கியுள்ளது.
- ❖ தொலை மின்னணு வாக்குப்பதிவு இயந்திரம் ஆனது இணையத்துடன் இணைக்கப்படாமல், தற்போதுள்ள மின்னணு வாக்குப்பதிவு இயந்திரங்களை அடிப்படையாகக் கொண்டு இயங்கும் ஒரு தனிப்பட்ட அமைப்பாகச் செயல்படும்.
- ❖ வாக்காளர்களின் தேர்தல் பங்கேற்பினை அதிகரிப்பது மற்றும் உள்நாட்டுப் புலம் பெயர்ந்தோர் தேர்தலில் பங்கேற்பதை எளிதாக்குவது ஆகியவை தொலை மின்னணு வாக்குப்பதிவு இயந்திரம் அறிமுகப்படுத்தப் படுவதன் ஒரு குறிக்கோள் ஆகும்.
- ❖ தொலை மின்னணு வாக்குப்பதிவு இயந்திரம் என்பது ஒரு தொலைதூர வாக்குச்



சாவடியில் இருந்தே 72 தொகுதிகள் வரையில் கையாளக் கூடிய பல்தொகுதி மின்னணு வாக்குப் பதிவு இயந்திரமாகும்.

- ❖ இது நிகழ்நேர அடிப்படையில் சோதனை செய்யப்பட்ட M3 (மார்க் 3) வகை தொலை மின்னணு வாக்குப்பதிவு இயந்திரங்களை அடிப்படையாகக் கொண்டதோடு மட்டும் அல்லாமல், இது உள்நாட்டுப் புலம்பெயர்ந்தோர், தொலைதூர வாக்குச் சாவடிகளில் வாக்களிக்க வழிவகை செய்வதற்காகப் பயன்படுத்தப்படும்.
- ❖ தொலைதூர வாக்களிப்பு முறையினை அறிமுகப்படுத்துவதற்காக 1950 மற்றும் 1951 ஆம் ஆண்டு மக்கள் பிரதிநிதித்துவச் சட்டம், தேர்தல் நடத்தை விதிகள், 1961 மற்றும் வாக்காளர்கள் பதிவு விதிகள், 1960 ஆகியவை திருத்தப்பட வேண்டும்.

இட ஒதுக்கீடு குறித்த மும்மைச் சோதனை கணக்கெடுப்பு

Reservation of Other Backward Classes (OBCs) in the Uttar Pradesh urban local body elections	The UP government drafted notification for the reservation of Other Backward Classes (OBCs) in the urban local body elections based on the rapid survey it conducted.
	The Allahabad High Court ordered the UP government to hold urban local body elections without reservation for OBCs as the 'triple test' requirement for it had not been met.
	After the Allahabad High Court quashed draft poll notification, the UP Government appointed a 5 member commission to conduct triple test.

- ❖ இதரப் பிற்படுத்தப்பட்ட வகுப்பினருக்கான இட ஒதுக்கீடு இல்லாமல் நகர்ப்புற உள்ளாட்சித் தேர்தலை நடத்துமாறு அலகாபாத் உயர்நீதிமன்றம் உத்தரப் பிரதேச மாநில அரசிற்கு உத்தரவிட்டுள்ளது.
- ❖ இட ஒதுக்கீட்டிற்கான "மும்மைச் சோதனை" என்ற ஒரு அவசிய நிபந்தனை பூர்த்தி செய்யப் படாததால் இந்த அறிவிப்பானது விடுக்கப்பட்டது.
- ❖ 2021 ஆம் ஆண்டில் நடைபெற்ற விகாஸ் கிஷன்ராவ் கவாலி மற்றும் மகாராஷ்டிரா மாநில அரசு மற்றும் பிற மாநிலங்கள் இடையிலான வழக்கில் உச்ச நீதிமன்றம் மும்மைச் சோதனை என்ற ஒரு கருத்தினை முன்வைத்தது.
- ❖ இந்தக் கருத்தானது, உள்ளாட்சி அமைப்புகளில் இதரப் பிற்படுத்தப்பட்ட வகுப்பினருக்கான இட ஒதுக்கீட்டினை இறுதி செய்வதற்கு அரசாங்கம் மூன்று பணிகளைச் செயல்படுத்துதலை உள்ளடக்கியது ஆகும்.
- ❖ அந்தப் பணிகள்
 - உள்ளாட்சி அமைப்புகளில் பிற்படுத்தப்பட்டவர்களின் நிலையின் பின்தங்கிய இயல்பு மற்றும் தாக்கங்கள் குறித்து ஒரு ஆழமான தகவல் சார்ந்த ஆய்வினை மேற் கொள்வதற்காக ஒரு பிரத்தியேக ஆணையத்தை அமைத்தல்.
 - ஆணையத்தின் பரிந்துரைகளின் அடிப்படையில் உள்ளாட்சி அமைப்புகளில்

தேவைப் படும் இட ஒதுக்கீட்டின் விகிதத்தைக் குறிப்பிடுதல்

- பட்டியலிடப்பட்ட சாதியினர் மற்றும் பழங்குடியினர் மற்றும் இதரப் பிற்படுத்தப்பட்ட வகுப்பினர் ஆகியோருக்கான இடஒதுக்கீடுகள் மொத்த இடங்களின் 50 சதவீத வரம்பினைத் தாண்டாமல் இருப்பதை உறுதி செய்தல்.

சர்வதேசச் செய்திகள்

Stay Safe இயங்கலை பிரச்சாரம்



- ❖ இது G20 அமைப்பிற்கான இந்தியாவின் தலைமைத்துவத்தின் ஒரு பகுதியாக சமீபத்தில் தொடங்கப்பட்டது.
- ❖ இணையத்தைச் சார்ந்திருக்கும் நிலை அதிகரித்து வரும் நிலையில் இயங்கலை உலகில் பாதுகாப்பாக செயல்படுவதன் ஒரு முக்கியத்துவம் குறித்து விழிப்புணர்வை ஏற்படுத்துவதை இது நோக்கமாகக் கொண்டுள்ளது.
- ❖ Stay Safe (பாதுகாப்பாக இருங்கள்) இயங்கலைப் பிரச்சாரமானது பல்வேறு இணைய வெளி அபாயங்கள் மற்றும் அவற்றை நிவர்த்தி செய்வதற்கான வழிகள் குறித்து மக்களிடையே விழிப்புணர்வை ஏற்படுத்த முயல்கிறது.

G20 அமைப்பின் எண்ணிமப் புத்தாக்க கூட்டணி (G20-DIA)

- ❖ இது G20 அமைப்பின் உறுப்பினர் நாடுகள் மற்றும் உறுப்பினர் அல்லாத நாடுகளில் அமைந்த புத்தொழில் நிறுவனங்களால் உருவாக்கப்பட்ட புதுமையான மற்றும் நேர்மறையான தாக்கத்தை ஏற்படுத்தும் வகையிலான எண்ணிமத் தொழில்நுட்பங்களை அடையாளம் கண்டு, அங்கீகரித்து மேம்படுத்துவதை நோக்கமாகக் கொண்டுள்ளது.
- ❖ இந்தத் தொழில்நுட்பங்கள் வேளாண்மை, சுகாதாரம், கல்வி, நிதி, பாதுகாப்பான எண்ணிம உள்கட்டமைப்பு மற்றும் சுழற்சிமுறைப் பொருளாதாரம் ஆகிய 6 பரந்த கருப்பொருள்களில் காணப்படும் மனிதகுலத்தின் தேவைகளை நிவர்த்தி செய்யும் திறன் கொண்டதாக இருக்க வேண்டும்.
- ❖ இந்த கருப்பொருள்களின் அடிப்படையில் உருவாக்கப்பட்ட தொழில்நுட்பங்கள் எண்ணிமப் பொதுப் பொருட்கள் உள்கட்டமைப்பு வசதி மூலம் செயல்படுத்தப்படும்.

- ❖ பெங்களூருவில் நடைபெற்ற எண்ணிமப் பொருளாதாரச் செயற்குழு (DEWG) கூட்டத்தின் ஒரு பகுதியாக, G20 அமைப்பின் எண்ணிமப் புத்தாக்கக் கூட்டணியின் (G20-DIA) உச்சி மாநாடு ஏற்பாடு செய்யப்பட்டது.



மங்டேச்சு நீர் மின் நிலையம்



- ❖ இது பூடானில் உள்ள டுரூக் பசுமை ஆற்றல் உற்பத்திக் கழக நிறுவனத்திடம் (DGPC) சமீபத்தில் ஒப்படைக்கப்பட்டது.
- ❖ இது இந்திய அரசின் உதவியுடன் செயல்படுத்தப்பட்டது.

- ❖ இதன் மூலம் இரு நாடுகளும் நான்கு மாபெரும் நீர் மின் நிலையத் திட்டங்களை வெற்றி கரமாக நிறைவு செய்துள்ளன.
- ❖ மொத்தத் தேசிய மகிழ்ச்சி நிலை என்ற ஒரு குறியீட்டின் அடிப்படையில் பூடானின் பொருளாதார வளர்ச்சி மற்றும் மேம்பாடு ஆகியவற்றிற்கு நீர் மின்னாற்றல் துறை மிகுந்தப் பங்களிக்கும் என்று இதன் மூலம் எதிர்பார்க்கப்படுகிறது.

அறிவியல் மற்றும் தொழில்நுட்பம்

கன்பூசியஸ் ஷிஃபான்



- ❖ 119 மில்லியன் ஆண்டுகள் பழமையான அலகு கொண்ட ஒரு பறவையின் புதைபடிவ எச்சங்கள் சமீபத்தில் சீனாவில் கண்டுபிடிக்கப்பட்டன.
- ❖ இது இன்றைய சீனாவில், சுமார் 119 மில்லியன் ஆண்டுகளுக்கு முன்பான ஆரம்பகால கிரெட்டேசியஸ் காலத்தில் வாழ்ந்ததாக கருதப்படுகிறது.
- ❖ இது காகத்தின் அளவுள்ள அலகு கொண்ட பறவை இனங்களின் குழுவான கன்பூசியசோர்னிஸ் இனத்தைச் சேர்ந்த கன்பூசியசோர்னிதிடே குடும்பத்தைச் சேர்ந்ததாகும்.
- ❖ இது கிழக்கு ஆசியாவின் ஜெஹோல் பயோட்டாவில் காணப்படும் ஆரம்பகால கிரெட்டேசியஸ் பைகோஸ்டிலியன் பறவை இனங்களின் குழுவாகும்.
- ❖ இந்தக் குழுவானது முதன்முதலில் அறியப்பட்ட பற்களற்ற, அலகுகள் கொண்ட பறவைகளைக் குறிக்கிறது.

கர்ரார்னாவன் புஷ் வகை தக்காளி

- ❖ புஷ் வகை தக்காளியின் புதிய இனம் ஒன்று ஆஸ்திரேலியாவில் சமீபத்தில் கண்டு பிடிக்கப்பட்டது.
- ❖ இது தற்போது உலகில் ஒரு இடத்தில் மட்டுமே காணப்படுகிறது.
- ❖ சோலனம் என்ற தாவரப் பேரினத்தினைச் சேர்ந்த சுமார் 1,400 ஏற்றுக் கொள்ளப்பட்ட இனங்கள் உலகம் முழுவதும் பரவிக் காணப்படுகின்றன.
- ❖ இந்த தாவரப் பேரினத்தினைச் சேர்ந்த இனங்கள் அண்டார்டிகாவைத் தவிர அனைத்து கண்டங்களிலும் பரவிக் காணப்படுகின்றன.
- ❖ இது சோலனேசி குடும்பத்தில் உள்ள அதிக இனங்கள் கொண்டுள்ள பேரினமாகும்.

- ❖ இது ஆஞ்சியோஸ்பெர்ம்களில் (பூக்கும் தாவரங்கள்) மிகப்பெரியதாகும்.
- ❖ உயர் பொருளாதார மதிப்பைக் கொண்ட 3 உணவுப் பயிர்கள் இந்த இனத்தில் அடங்கும்.
- ❖ அவை உருளைக்கிழங்கு, தக்காளி மற்றும் கத்திரிக்காய் (பிரிஞ்சால்) ஆகியனவாகும்.
- ❖ சோலனத்தைச் சேர்ந்த பெரும்பாலான இனங்கள் அமேசானிய வெப்பமண்டல தென் அமெரிக்காவில் காணப்படுகின்றன.
- ❖ இருப்பினும், அவை அதிகம் காணப்படும் பகுதிகள் ஆப்பிரிக்கா மற்றும் ஆஸ்திரேலியா ஆகிய கண்டங்களிலும் காணப்படுகின்றன.



முக்கிய தினங்கள்

உலகக் குடும்ப தினம் - ஜனவரி 01



- ❖ பிற கலாச்சாரங்கள், தேசங்கள் மீதான தேவையற்ற எதிர்மறையான சில அணுகு முறைகளை கைவிடுவதனை ஊக்குவிக்கச் செய்வதற்காக வேண்டி இத் தினமானது



கொண்டாடப் படுகிறது.

- ❖ இது ஐக்கிய நாடுகள் சபையின் பொற்கால (மில்லினியம்) கொண்டாட்டமான "அமைதி நிலையில் ஒரு நாள்" என்பதிலிருந்து உருவாக்கப்பட்டது.

